

फोंड्या क्रांती दीस पाळो

ता. 18 जून 2020

कला आनी संस्कृती मंत्री श्री. गोविंद गावडे हांणी आयज गोंय क्रांती दिसा फोंडेच्या क्रांती मैदानावयल्या हुतात्मा स्मारकाचेर पुष्पचक्र ओपून हुतात्मे आनी स्वातंत्र्य सैनिकांक नमळायेची आर्गा ओपली.

फोंडेचे आमदार श्री. रवी नायक, फोंडेचे नगराध्यक्ष श्री. व्यंकटेश नायक, अतिरिक्त जिल्हाधिकारी श्री. अरविंद खुटकर, उपजिल्हाधिकारी श्री. केदार नायक, पुलीस निरीक्षक श्री. मोहन गावडे, स्वातंत्र्य सैनिक श्री. गोविंद चिमुलकर, श्री. जनार्दन शिंदे, उपनगराध्यक्ष श्री. अपूर्व दळवी, नगरसेवक श्री. रितेश नायक, श्री. आनंद नायक आनी हेर मानेस्त ह्या वेळार उपस्थित आशिल्ले.

ह्या वेळार उलयताना श्री. गावडे हांणी गोंयच्या इतिहासात 18 जूनाक खाशेले म्हत्व आशिल्ल्याचे सांगून 1946 वर्सा ह्याच दिसा स्वातंत्र्य सैनिक डॉ. राम मनोहर लोहिया हांणी गोंयकारांक पोर्तुगीजांच्या परकीय सत्तेआड लडपाखातीर मारिल्ल्या कळकळीच्या उल्यान गोंयकारांमदीं खऱ्या अर्थान देशभक्तीची भावना जागी जाली आनी मुक्ती चळवळीक लोकचळवळीचे स्वरूप येवन 19 डिसेंबर 1961 दिसा गोंय परकीय सत्तेतल्यान मुक्त जाले, अशें सांगले.

श्री. गावडे हांणी सरकारान राज्यात कोरोना महामारीच्या संसर्गआड केल्ल्या उपायांची म्हायती दितना कोरोनाचो संसर्ग पातळपाचे आडावपाखातीर लोकांनी मार्गदर्शक तत्वांक पाळो दिवपाचे आनी सरकारी यंत्रणांक सहकार्य करपाचो उलो मारलो.

म्हा /सप/ जॉआ/ विगां/ 2020/312

.

--

DIRECTORATE OF INFORMATION AND PUBLICITY.
THIRD FLOOR,UDYOG BHAVAN,
NEAR AZAD MAIDAN, PANAJI GOA